

हरकिशन सिंह सुरजीत के निधन पर मुख्यमंत्री दुःखी

लखनऊ : 01 अगस्त, 2008

उत्तर प्रदेश की मुख्यमंत्री सुश्री मायावती ने मार्क्सवादी कम्युनिस्ट पार्टी के वयोवृद्ध नेता तथा पूर्व महासचिव श्री हरकिशन सिंह सुरजीत के निधन पर गहरा दुःख व्यक्त किया है।

एक शोक संदेश में मुख्यमंत्री ने कहा कि श्री सुरजीत ने देश के मजदूरों, किसानों एवं अन्य मेहनतकश वर्गों को उनका हक दिलाने के लिए सदैव संघर्ष किया। उन्होंने विभिन्न श्रमिक संगठनों से जुड़कर श्रमिकों के हितों के लिए जो योगदान दिया उसे सदैव याद किया जायेगा। लगभग एक दशक तक उन्होंने केन्द्रीय राजनीति में महत्वपूर्ण भूमिका निभायी तथा साम्प्रदायिकता के विरुद्ध उनका संघर्ष बराबर जारी रहा। श्री सुरजीत ने गैर-कांग्रेसवाद और गैर-भाजपावाद को केन्द्र में रखकर कई सरकारों के गठन में निर्णायक भूमिका निभायी। मुख्यमंत्री ने कहा कि श्री सुरजीत के निधन से समाज को जो क्षति पहुंची है, उसकी भरपाई कठिन है।

मुख्यमंत्री ने श्री सुरजीत के शोक संतप्त परिजनों के प्रति अपनी संवेदना एवं सहानुभूति व्यक्त करते हुए दिवंगत आत्मा की शांति की कामना की है।

ज्ञातव्य है कि श्री सुरजीत का आज नोएडा के एक निजी अस्पताल में लम्बी बीमारी के बाद निधन हो गया। वे 92वें वर्ष के थे।
